

## ΤΗ ΛΑ' ΤΟΥ ΑΥΤΟΥ ΜΗΝΟΣ ΔΕΚΕΜΒΡΙΟΥ

Μνήμη τῆς Ὁσίας Μητρὸς ἡμῶν Μελάνης τῆς Ῥωμαίας.

### ΕΙΣ ΤΟΝ ΕΣΠΕΡΙΝΟΝ

Εἰς τό, Κύριε ἐκέκραξα, ἰστώμεν Στίχους ς' καὶ ψάλλομεν Στιχηρὰ Ἰδιόμελα.

#### ᾠχος β' Γερμανοῦ

Δεῦτε ἀγαλλιασώμεθα τῷ Κυρίῳ, τὸ παρὸν μυστήριον ἐκδιηγούμενοι, τὸ μεσότοιχον τοῦ φραγμοῦ διαλέλνται, ἡ φλογίνη ῥομφαία τὰ νῶτα δίδωσι, καὶ τὰ Χερουβίμ παραχωρεῖ τοῦ ξύλου τῆς ζωῆς, καγῶ τοῦ παραδείσου τῆς τρυφῆς μεταλαμβάνω, οὗ προεξεβλήθην διὰ τῆς παρακοῆς, Ἡ γὰρ ἀπαράλλακτος εἰκὼν τοῦ Πατρὸς, ὁ χαρακτήρ τῆς ἀϊδιότητος αὐτοῦ, μορφήν δούλου λαμβάνει, ἐξ ἀπειρογάμου Μητρὸς προελθῶν, οὐ τροπὴν ὑπομείνας, ὁ γὰρ ἦν διέμεινε, Θεὸς ὢν ἀληθινός, καὶ ὁ οὐκ ἦν προσέλαβεν, ἄνθρωπος γενόμενος διὰ φιланθρωπίαν, αὐτῷ βοήσωμεν, ὁ τεχθεὶς ἐκ Παρθένου Θεός, ἐλέησον ἡμᾶς. (Δίς)

#### Ἀνατολίου, ὁ αὐτὸς

Τοῦ Κυρίου Ἰησοῦ γεννηθέντος ἐκ τῆς ἀγίας Παρθένου, πεφώτισται τὰ σύμπαντα, Ποιμένων γὰρ ἀγραυλούντων, καὶ Μάγων προσκυνούντων, Ἀγγέλων ἀνυμνούντων, Ἡρώδης ἐταράττετο, ὅτι Θεὸς ἐν σαρκὶ ἐφάνη, Σωτὴρ τῶν ψυχῶν ἡμῶν. (Δίς)

#### Ὁ αὐτὸς

Ἡ Βασιλεία σου, Χριστέ ὁ Θεός, βασιλεία πάντων τῶν αἰῶνων, καὶ ἡ Δεσποτεία σου, ἐν πάσῃ γενεᾷ καὶ γενεᾷ, ὁ σαρκωθεὶς ἐκ Πνεύματος Ἁγίου, καὶ ἐκ τῆς ἀειπαρθένου Μαρίας ἐνανθρωπήσας, φῶς ἡμῖν ἔλαμψας, Χριστέ ὁ Θεός, τῇ σὴ παρουσίᾳ, φῶς ἐκ φωτός, τοῦ Πατρὸς τὸ ἀπαύγασμα, πᾶσαν κτίσιν ἐφαίδρυνας, Πᾶσα πνοὴ αἰνεῖ σε, τὸν χαρακτήρα τῆς δόξης τοῦ Πατρὸς, Ὁ ὢν καὶ προῶν, καὶ ἐκλάμψας ἐκ Παρθένου Θεός, ἐλέησον ἡμᾶς.

#### Ὁ αὐτὸς

Τι σοὶ προσενέγκωμεν Χριστέ, ὅτι ὤφθης ἐπὶ γῆς ὡς ἄνθρωπος δι' ἡμᾶς; ἕκαστον γὰρ τῶν ὑπὸ σοῦ γενομένων κτισμάτων, τὴν εὐχαριστίαν σοὶ προσάγει, οἱ Ἄγγελοι τὸν ὕμνον, οἱ οὐρανοὶ τὸν Ἀστέρα, οἱ Μάγοι τὰ δῶρα, οἱ Ποιμένες τὸ θαῦμα, ἡ γῆ τὸ σπῆλαιον, ἡ ἔρημος τὴν φάτνην, ἡμεῖς δὲ Μητέρα Παρθένον, ὁ πρὸ αἰῶνων Θεὸς ἐλέησον ἡμᾶς.

#### Δόξα... Καὶ νῦν...

#### ᾠχος ὁ αὐτὸς Κασίας

Αὐγούστου μοναρχήσαντος ἐπὶ τῆς γῆς, ἡ πολυαρχία τῶν ἀνθρώπων ἐπαύσατο, καὶ σοῦ ἐνανθρωπήσαντος ἐκ τῆς Ἀγνῆς, ἡ πολυθεΐα τῶν εἰδώλων κατήργηται, Ὑπὸ μίαν βασιλείαν ἐγκόσμιον, αἱ πόλεις γεγένηται, καὶ εἰς μίαν Δεσποτείαν θεότητος, τὰ Ἔθνη ἐπίστευσαν, Ἀπεγράφησαν οἱ λαοί, τῷ δόγματι τοῦ Καίσαρος, ἐπεγράφημεν οἱ πιστοί, ὀνόματι θεότητος, σοῦ τοῦ ἐνανθρωπήσαντος Θεοῦ ἡμῶν, Μέγα σου τὸ ἔλεος, δόξα σοί.

Εἰς τὸν Στίχον, Στιχηρὰ Ἰδιόμελα

#### ᾠχος β' Γερμανοῦ

Μέγα καὶ παράδοξον θαῦμα, τετέλεσται σὴ μερον! Παρθένος τίκτει καὶ μήτρα οὐ φθειρεται, ὁ Λόγος σαρκούται, καὶ τοῦ Πατρὸς οὐ κεχώριστα, Ἄγγελοι μετὰ Ποιμένων δοξάζουσι, καὶ ἡμεῖς σὺν αὐτοῖς ἐκβοῶμεν, Δόξα ἐν ὑψίστοις Θεῷ, καὶ ἐπὶ γῆς εἰρήνη,

**Στίχ.** Εἶπεν ὁ Κύριος τῷ Κυρίῳ μου, Κάθου ἐκ δεξιῶν μου, ἕως ἂν θῶ τοὺς ἐχθρούς σου ὑποπόδιον τῶν ποδῶν σου.

#### ᾠχος γ' τοῦ αὐτοῦ

Σήμερον τίκτει ἡ Παρθένος, τὸν Ποιητὴν τοῦ παντός, Ἐδὲμ προσφέρει σπῆλαιον, καὶ ἀστήρ μηνύει Χριστόν, τὸν Ἥλιον τοῖς ἐν σκότει, Μετὰ δώρων Μάγοι προσεκύνησαν, πίστει φωτιζόμενοι, καὶ Ποιμένες εἶδον τὸ θαῦμα, Ἀγγέλων ἀνυμνούντων, καὶ λεγόντων, Δόξα ἐν ὑψίστοις Θεῷ.

**Στίχ.** Ἐκ γαστρὸς πρὸ Ἑωσφόρου ἐγέννησά σε, ὤμοσε Κύριος, καὶ οὐ μεταμεληθήσεται. Σὺ Ἱερεὺς εἰς τὸν αἰῶνα, κατὰ τὴν τάξιν Μελχισεδέκ.

### Ὁ αὐτός, Ἀνατολίου

Τοῦ Κυρίου Ἰησοῦ γεννηθέντος, ἐν Βηθλεὲμ τῆς Ἰουδαίας, ἐξ Ἀνατολῶν ἐλθόντες Μάγοι, προσεκύνησαν Θεὸν ἐνανθρωπήσαντα, καὶ τοὺς θησαυροὺς αὐτῶν προθύμως ἀνοίξαντες, δῶρα τίμια προσέφερον, δόκιμον χρυσόν, ὡς Βασιλεῖ τῶν αἰώνων, καὶ λίβανον, ὡς Θεῷ τῶν ὅλων, ὡς τριημέρω δὲ νεκρῶ, σμύρναν τῷ Ἀθανάτῳ, Πάντα τὰ ἔθνη, δεῦτε προσκυνήσωμεν, τῷ τεχθέντι σῶσαι τὰς ψυχὰς ἡμῶν.

### Δόξα... Ἦχος δ' Ἰωάννου Μοναχοῦ

Εὐφράνθητι Ἱερουσαλήμ, καὶ πανηγυρίσατε πάντες, οἱ ἀγαπῶντες Σιών, Σήμερον ὁ χρόνιος ἐλύθη δεσμός, τῆς καταδίκης τοῦ, Ἀδάμ, ὁ Παράδεισος ἡμῖν ἠνεώχθη, ὁ ὄφις κατηργήθη, ἦν γὰρ ἠπάτησε πρώην, νὺν ἐθεάσατο, τοῦ Δημιουργοῦ γενομένην Μητέρα, ὧ βᾶθος πλούτου, καὶ σοφίας, καὶ γνώσεως Θεοῦ, ἢ προξενήσασα τὸν θάνατον πάση σαρκί, τῆς ἀμαρτίας τὸ ὄργανον, σωτηρίας ἀπαρχὴ ἐγένετο τῷ κόσμῳ παντί, διὰ τῆς Θεοτόκου, βρέφος γὰρ τίκεται ἐξ αὐτῆς, ὁ παντέλειος Θεός, καὶ διὰ τοῦ τόκου, Παρθενίαν σφραγίζει, σειρὰς ἀμαρτημάτων, λύων διὰ σπαργάνων, καὶ διὰ νηπιότητος, τῆς Εὔας θεραπεύει, τὰς ἐν λύπαις ὠδῖνας, Χορευέτω τοῖνον πᾶσα ἢ κτίσις καὶ σκιρτάτω, ἀνακαλέσαι γὰρ αὐτήν, παραγέγονε Χριστός, καὶ σῶσαι τὰς ψυχὰς ἡμῶν.

### Καὶ νύν... Ἦχος ὁ αὐτός

#### Ἀνατολίου

Σπηλαίῳ παρώκησας, Χριστὲ ὁ Θεός, φάτνη ὑπεδέξατο, Ποιμένες δὲ καὶ Μάγοι προσεκύνησαν. Τότε δὴ τῶν Προφητῶν ἐπληροῦτο τὸ κήρυγμα, καὶ Ἀγγέλων αἱ Δυνάμεις ἐθαύμαζον, βοᾶσαι καὶ λέγουσαι, Δόξα τῇ συγκαταβάσει σου, μόνη φιλόανθρωπε.

### Ἀπολυτίκιον Ἦχος δ'

Ἡ γέννησίς σου Χριστὲ ὁ Θεὸς ἡμῶν, ἀνέτειλε τῷ κόσμῳ, τὸ φῶς τὸ τῆς γνώσεως, ἐν αὐτῇ γὰρ οἱ τοῖς ἄστροις λατρεύοντες, ὑπὸ ἀστέροσ ἐδιδάσκοντο, σὲ προσκυνεῖν, τὸν Ἥλιον τῆς δικαιοσύνης, καὶ σὲ γινώσκειν ἐξ ὕψους ἀνατολήν, Κύριε δόξα σοί. **ἐκ γ'**

### Καὶ Απόλυσις

ΕΙΣ ΤΟΝ ΟΡΘΡΟΝ

#### Μετὰ τὴν α' Στιχολογίαν

### Κάθισμα Ἦχος δ' Κατεπλάγη Ἰωσήφ

Δεῦτε ἴδωμεν πιστοί, ποῦ ἐγεννήθη ὁ Χριστός, ἀκολουθήσωμεν λοιπὸν ἔνθα ὀδεύει ὁ ἀστήρ, μετὰ τῶν Μάγων Ἀνατολῆς τῶν Βασιλέων. Ἄγγελοι ὕμνοῦσιν, ἀκαταπαύστως ἐκεῖ. Ποιμένες ἀγραυλοῦσιν, ὠδὴν ἐπάξιον, Δόξα ἐν ὑψίστοις λέγοντες, τῷ σήμερον ἐν Σπηλαίῳ τεχθέντι, ἐκ τῆς Παρθένου, καὶ Θεοτόκου, ἐν Βηθλεὲμ τῆς Ἰουδαίας. **(Δίς)**

#### Μετὰ τὴν β' Στιχολογίαν

### Κάθισμα ὁμοιον

Τὶ θαυμάζεις Μαριάμ; τὶ ἐκθαμβεῖσαι τῷ ἐν σοὶ; Ὅτι ἄχρονον Υἷόν, χρόνω ἐγέννησα φησί, τοῦ τικτομένου τὴν σύλληψιν μὴ διδαχθεῖσα. Ἄνανδρος εἰμί, καὶ πῶς τέξω Υἷόν, ἄσπορον γονὴν τίς ἐώρακεν, ὅπου Θεὸς δὲ βούλεται, νικᾶται φύσεως τάξις, ὡς γέγραπται. Χριστὸς ἐτέχθη, ἐκ τῆς Παρθένου, ἐν Βηθλεὲμ τῆς Ἰουδαίας. **(Δίς)**

**Καὶ οἱ Κανόνες. Ὁ Παρῶν τοῦ κυρίου Κοσμᾶ, φέρων ἀκροστιχίδα τήνδε.**

Χριστὸς βροτωθεὶς ἦν ὅπερ Θεὸς μένη.

## Ὦδὴ α' Ἦχος α'

### Ὁ Εἰρμὸς

«Χριστὸς γεννᾶται, δοξάσατε. Χριστὸς ἐξ οὐρανῶν ἀπαντήσατε. Χριστὸς ἐπὶ γῆς, ὑψώθητε, Ἄσατε τῷ Κυρίῳ πᾶσα ἡ γῆ, καὶ ἐν εὐφροσύνῃ, ἀνυμνήσατε λαοί, ὅτι δεδόξασται».

Ῥεύσαντα ἐκ παραβάσεως, Θεοῦ τὸν κατ' εἰκόνα γενόμενον, ὅλον τῆς φθορᾶς ὑπάρξαντα, κρείττονος ἐπταικότα θείας ζωῆς, αὐθις ἀναπλάττει, ὁ σοφὸς Δημιουργός, ὅτι δεδόξασται.

Ἰδὼν ὁ Κτίστης ὀλλύμενον, τὸν ἄνθρωπον χερσίν, ὃν ἐποίησε, κλῖνας οὐρανοῦς κατέρχεται, τοῦτον δὲ ἐκ Παρθένου θείας Ἀγνῆς, ὅλον οὐσιοῦται, ἀληθεία σαρκωθείς, ὅτι δεδόξασται.

Σοφία λόγος καὶ δύναμις, Υἱὸς ὧν τοῦ Πατρός, καὶ ἀπαύγασμα, Χριστὸς ὁ Θεός, δυνάμεις λαθῶν, ὅσας ὑπερκοσμίους, ὅσας ἐν γῆ, καὶ ἐνανθρωπήσας, ἀνεκτίσατο ἡμᾶς, ὅτι δεδόξασται.

## Ἔτερος Κανὼν Ἰαμβικός, Ἰωάννου Μοναχοῦ, φέρων ἀκροστιχίδα τήνδε διὰ στίχων Ἠρωελεγείων

Εὐεπίης μελέεσσιν ἐφύμνια ταῦτα λιγαίνει  
Υἷα Θεοῦ μερόπων ἔνεκα τικτόμενον  
Ἐν χθονί, καὶ λύοντα πολύστονα πῆ ματὰ κόσμου.  
Ἄλλ' Ἄνα. ῥητήρας ῥύεο τῶν δὲ πόνων.

## Ὦδὴ α' Ἦχος ὁ αὐτὸς

### Ὁ Εἰρμὸς

«Ἔσωσε λαόν, θαυματουργῶν Δεσπότης,  
Ἐγγρὸν θαλάσσης κῦμα χερσώσας πάλαι.  
Ἐκῶν δὲ τεχθεὶς ἐκ Κόρης, τρίβον βατήν,  
Πόλου τίθησιν ἡμῖν, ὃν κατ οὐσίαν,  
Ἰσὸν τε Πατρί, καὶ βροτοῖς δοξάζομεν».

Ἦνεγκε γαστήρ ἡγιασμένη Λόγον,  
Σαφῶς ἀφλέκτω ζωγραφουμένη βάτω,  
Μιγέντα μορφῇ, τῇ βροτησίᾳ Θεόν,  
Εὔας τάλαιναν, νηδὸν ἀρὰς τῆς πάλαι,  
Λύοντα πικράς, ὃν βροτοὶ δοξάζομεν.

Ἐδειξεν ἀστήρ τὸν πρὸ ἡλίου Λόγον,  
Ἐλθόντα παῦσαι τὴν ἁμαρτίαν Μάγοις,  
Σαφῶς πενιχρὸν εἰς σπέος τὸν συμπαθῆ,  
Σὲ σπαργάνοις ἐλικτόν, ὃν γεγηθότες,  
Ἰδὼν τὸν αὐτόν, καὶ βροτὸν καὶ Κύριον.

## Ὦδὴ γ' Ὁ Εἰρμὸς

«Τῷ πρὸ τῶν αἰώνων, ἐκ π ἀτρὸς γεννηθέντι ἀρρεύστως Υἱῷ, καὶ ἐπ' ἐσχάτων ἐκ Παρθένου, σαρκωθέντι ἀσπόρως, Χριστῷ τῷ Θεῷ βοήσωμεν, ὁ ἀνυψώσας τὸ κέρας ἡμῶν, ἅγιος εἶ Κύριε».

Ὁ τῆς ἐπιπνοίας, μετασχῶν τῆς ἀμείνω Ἀδάμ χοϊκός, καὶ πρὸς φθορὰν κατολισθήσας, γυναικεία ἀπάτη, Χριστὸν γυναικὸς βοᾷ ἐξορῶν, ὁ δι' ἐμὲ κατ' ἐμὲ γεγονῶς, ἅγιος εἶ Κύριε.

Σύμμορφος πηλίνης, εὐτελοῦς διαρτίας Χριστὲ γεγονῶς, καὶ μετοχὴ σαρκὸς τῆς χεῖρω, μεταδοῦς θείας φύτλης, βροτὸς πεφυκῶς, καὶ μείνας Θεός, καὶ ἀνυψώσας τὸ κέρας ἡμῶν, Ἄγιος εἶ Κύριε.

Βηθλεὲμ εὐφραίνου, Ἠγεμόνων Ἰούδα βασιλεία. τὸν Ἰσραὴλ γὰρ ὁ ποιμαίνων, Χερουβὶμ ὁ ἐπ' ὤμων, ἐκ

σοῦ προελθῶν Χριστὸς ἐμφανῶς, καὶ ἀνουψώσας τὸ κέρας ἡμῶν, πάντων ἐβασίλευσεν.

### Ἰαμβικός Ὁ Εἰρμός

«Νεῦσον πρὸς ὕμνους οἰκετῶν Εὐεργετα,  
Ἐχθροῦ ταπεινῶν τὴν ἐπηρμένην ὀφρύν,  
Φέρων τε Παντεπόπτα τῆς ἀμαρτίας,  
Ἵπερθεν ἀκλόνητον, ἐστηριγμένους,  
Μάκαρ, μελωδοῦς τῆ βάσει τῆς πίστεως».

Νύμφης πανάγνου τὸν πανόλβιον τόκον  
Ἰδεῖν ὑπὲρ νοῦν ἠξιωμένος χορός,  
Ἄγραυλος ἐκλονεῖτο, τῷ ξένω τρόπῳ.  
Τάξιν μελωδούσάν τε τῶν Ἀσωμάτων,  
Ἄνακτα Χριστόν, ἀσπόρως σαρκούμενον.

Ἵψους ἀνάσσων οὐρανῶν εὐσπλαγχνία,  
Τελεῖ καθ' ἡμᾶς ἐξ ἀνυμφεύτου Κόρης,  
Ἄυλος ὧν τὸ πρόσθεν, ἀλλ' ἐπ' ἐσχάτων  
Λόγος παχυνθεὶς σαρκί, τὸν πεπτωκότα,  
Ἵνα πρὸς αὐτὸν ἐλκύση πρωτόκτιστον.

### Ἡ Ὑπακοὴ Ἦχος πλ. δ'

Τὴν ἀπαρχὴν τῶν Ἐθνῶν, ὁ οὐρανὸς σοὶ προσεκόμισε, τῷ κειμένῳ νηπίῳ ἐν φάτνῃ, δι ἀστέρος τοὺς  
Μάγους καλέσας, οὓς καὶ κατέπληττεν, οὐ σκῆπτρα καὶ θρόνοι, ἀλλ' ἐσχάτη πτωχεία, τὶ γάρ, τὶ δὲ  
ταπεινότερον σπαργάνων, ἐν εὐτελέστερον σπηλαίου, οἷς διέλαμψεν ὁ τῆς θεότητός σου πλοῦτος. Κύριε  
δόξα σοί.

**Ἰστέον ὅτι ὅτε λέγομεν ὑπακοὴν, Κάθισμα οὐ λέγομεν ὡς ἔντισι Τυπικοὺς εὔρομεν.**

### Κάθισμα Ἦχος πλ. δ'

#### Τὸ προσταχθὲν μυστικῶς

Ἀγαλλιάσθω οὐρανός, γῆ εὐφραινέσθω. ὅτι ἐτέχθη ἐπὶ γῆς, ὁ Ἄμνός τοῦ Θεοῦ, παρέχων τῷ κόσμῳ τὴν  
ἀπολύτρωσιν. Ὁ Λόγος ὁ ἐν τοῖς κόλποις ὧν τοῦ Πατρός, προῆλθεν ἐκ τῆς Παρθένου ἄνευ σποράς, ὃν  
οἱ Μάγοι ἐξίσταντο, ὀρῶντες ἐν Βηθλεέμ, τικτόμενον ὡς νήπιον ὃν δοξάζει τὰ σύμπαντα.

### Δόξα... Καὶ νὺν... τὸ αὐτὸ

### Ὡδὴ δ' Ὁ Εἰρμός

«Ῥάβδος ἐκ τῆς ρίζης Ἰεσσαί, καὶ ἄνθος ἐξ αὐτῆς Χριστέ, ἐκ τῆς Παρθένου ἀνεβλάστησας. ἐξ ὄρους ὁ  
αἰνετὸς κατασκίου δασέος ἦλθες σαρκωθείς ἐξ ἀπειράνδρου, ὁ ἄυλος καὶ Θεός. Δόξα τῇ δυνάμει σου  
Κύριε».

Ἵὸν πάλαι προεῖπεν Ἰακώβ, ἐθνῶν ἀπεκδοχὴν Χριστέ, φυλῆς Ἰούδα ἐξανέτειλας, καὶ δύναμιν  
Δαμασκοῦ, Σαμαρείας σκύλά τε, ἦλθες προνομεύσων πλάνην τρέπων, εἰς πίστιν Θεοτερπῆ. Δόξα τῇ  
δυνάμει σου Κύριε.

Τοῦ Μάντεως πάλαι Βαλαάμ, τῶν λόγων μυητὰς σοφούς, ἀστεροσκόπους χαρὰς ἐπλησας, ἀστήρ ἐκ τοῦ  
Ἰακώβ, ἀνατείλας Δέσποτα, Ἐθνῶν ἀπαρχὴν εἰσαγομένους, ἐδέξω δὲ προφανῶς, δώρα σοὶ δεκτὰ  
προσκομίζοντας.

Ὡς πόκω γαστρὶ Παρθενική, κατέβης ὑετὸς Χριστέ, καὶ ὡς σταγόνες ἐν γῆ στάζουσαι. Αἰθίοπες καὶ  
θαρσεῖς, καὶ Ἀράβων νήσοί τε, Σαβὰ Μήδων, πάσης γῆς κρατοῦντες, προσέπεσόν σοὶ Σωτήρ. Δόξα τῇ  
δυνάμει σου Κύριε.

### Ίαμβικὸς Ὁ Εἰρμὸς

«Γένους βροτείου τὴν ἀνάπλασιν πάλαι,  
Ἀδων Προφήτης Ἀββακούμ, προμηνύει,  
Ἴδεῖν ἀφράστως ἀξιωθεῖς τὸν τύπον.  
Νέον βρέφος γάρ, ἐξ ὄρους τῆς Παρθένου,  
Ἐξῆλθε λαῶν, εἰς ἀνάπλασιν Λόγος».

Ἴσος προῆλθες τοῖς βροτοῖς ἐκουσίως,  
Ἵψιστε, σάρκα προσλαβῶν ἐκ Παρθένου,  
Ἴδὸν καθάραι τῆς δρακοντείας κάρας,  
Ἰγων ἅπαντας πρὸς σέλας ζωηφόρον,  
Θεὸς πεφυκῶς, ἐκ πυλῶν ἀνηλίων.

Ἐθνη τὰ πρόσθεν τῆ φθορᾶ βεβυσμένα.  
Ἵλεθρον ἄρδην δυσμενοῦς πεφευγότα,  
Ἵψοῦτε χεῖρας, σὺν κρότοις ἐφυμνίοις,  
Μόνον σέβοντα Χριστόν, ὡς εὐεργέτην,  
Ἐν τοῖς καθ ἡμᾶς συμπαθῶς ἀφιγμένον.

Ῥίζης φυεῖσα τοῦ Ἰεσσαὶ Παρθένε,  
Ἵρους παρῆλθες, τῶν βροτῶν τῆς οὐσίας,  
Πατρὸς τεκοῦσα τὸν πρὸ αἰῶνων Λόγον.  
Ὡς ἠυδόκησεν αὐτός, ἐσφραγισμένην,  
Νηδὺν διελθεῖν τῆ κενώσει τῆ ξένη.

### Ὡδὴ ε' Ὁ Εἰρμὸς

«Θεὸς ὢν εἰρήνης, Πατὴρ οἰκτιρῶν, τῆς μεγάλης Βουλῆς σου τὸν Ἄγγελον, εἰρήνην παρεχόμενον  
ἀπέστειλας ἡμῖν, ὅθεν θεογνωσίας, πρὸς φῶς ὀδηγηθέντες, ἐκ νυκτός ὀρθρίζοντες, δοξολογούμεν σε  
Φιλάνθρωπε».

Ἐν δούλοις τῷ Καίσαρος δόγματι, ἀπεγράφης πειθήσας, καὶ δούλους ἡμᾶς, ἐχθροῦ καὶ ἀμαρτίας,  
ἠλευθέρωσας Χριστέ, ὅλον τὸ καθ ἡμᾶς δὲ πτωχεύσας, καὶ χοϊκόν ἐξ αὐτῆς ἐνώσεως, καὶ κοινωνίας  
ἐθεούργησας.

Ἴδου ἡ Παρθένος, ὡς πάλαι φησὶν, ἐν γαστρὶ συλλαβοῦσα ἐκύησε, Θεὸν ἐνανθρωπήσαντα, καὶ μένει  
Παρθένος. δι ἧς καταλλαγέντες Θεῷ οἱ ἀμαρτωλοί, Θεοτόκον κυρίωςούσαν, ἐν πίστει ἀνυμνήσωμεν.

### Ίαμβικὸς Ὁ Εἰρμὸς

«Ἐκ νυκτός ἔργων, ἐσκοτισμένης πλάνης  
Ἰλασμὸν ἡμῖν Χριστέ τοῖς ἐγρηγόρωσ,  
Νῦν σοὶ τελοῦσιν ὕμνον, ὡς εὐεργέτη,  
Ἵλθοις πορίζων εὐχερῆ τε τὴν τρίβον,  
Καθ' ἣν ἀνατρέχοντες, εὔροιμεν κλέος».

Ἀπηνῆς ἔχθος, τὸ πρὸς αὐτὸν Δεσπότης,  
Τεμῶν διαμπαξ, σαρκὸς ἐν παρουσίᾳ,  
Ἵνα κρατοῦντος ὄλεσε ψυχοφθόρου,  
Κόσμον συνάπτων, ταῖς αὐλοῖς οὐσίαις,  
Τιθεὶς προσηνῆ, τὸν Τεκόντα τῆ κτίσει.

Ὁ λαὸς εἶδεν, ὁ πρὶν ἡμαυρωμένος,  
Μεθ' ἡμέραν φῶς, τῆς ἄνω φρυκτωρίας.  
Ἵθνη Θεῷ δέ, κλῆρον Υἱὸς προσφέρει,

Νέμων ἐκεῖσε τὴν ἀπόρρητον χάριν,  
Οὐ πλεῖον ἐξήνηθησεν ἡ ἀμαρτία.

### Ὦδὴ ς' Ὁ Εἰρμὸς

«Σπλάγχχνων Ἰωνάν, ἔμβρυον ἀπήμεσεν ἐνάλιος θήριοιον ἐδέξατο, τὴ Παρθένω δέ, ἐνοικήσας ὁ Λόγος, καὶ σάρκα λαβὼν διελήλυθε φυλάξας ἀδιάφθορον, ἧς γὰρ οὐχ ὑπέστη ρεύσεως, τὴν τεκοῦσαν κατέσχευ ἀπήμαντον».

Ἦλθε σαρκωθείς, Χριστὸς ὁ Θεὸς ἡμῶν, γαστρὸς ὄν Πατῆρ, πρὸ Ἐωσφόρου γεννᾶ, τὰς ἡνίας δέ, ὁ κρατῶν τῶν ἀχράντων Δυνάμεων, ἐν φάτνῃ τῶν ἀλόγων ἀνακλίνεται, ῥάκει σπαργανοῦται, λύει δέ, πολυπλόκους σειρὰς παραπτώσεων.

Νέον ἐξ Ἀδάμ, παιδίον φυράματος ἐτέχθη Υἱός, καὶ πιστοῖς δέδοται, τοῦ δὲ μέλλοντος, οὗτός ἐστιν αἰῶνος, Πατῆρ καὶ Ἄρχων, καὶ καλεῖται τῆς μεγάλης Βουλῆς Ἄγγελος, οὗτος ἰσχυρὸς Θεὸς ἐστι, καὶ κρατῶν ἐξουσία τῆς κτίσεως.

### Ἰαμβικὸς Ὁ Εἰρμὸς

«Ναίων Ἰωνάς, ἐν μυχοῖς θαλαττίοις,  
Ἐλθεῖν ἐδεῖτο, καὶ ζάλην ἀπαρκέσαι.  
Νυγεῖς ἐγὼ δέ, τῷ τυραννοῦντος βέλει,  
Χριστὲ προσαιδῶ, τὸν κακῶν ἀναιρέτην,  
θᾶπτον μολεῖν σε τῆς ἐμῆς ῥαθυμίας».

Ὅς ἦν ἐν ἀρχῇ, πρὸς Θεὸν Θεὸς Λόγος,  
Νυνὶ κρατύνει, μὴ σθένουσαν τὴν πάλαι,  
Ἴδὼν φυλάξαι, τὴν καθ' ἡμᾶς οὐσίαν,  
Καθεῖς ἑαυτὸν δευτέρα κοινωνία  
Αὔθις προφαίνων, τῶν παθῶν ἐλευθέραν.

Ἴκται δι' ἡμᾶς, Ἀβραὰμ ἐξ ὀσφύος,  
Λυγρῶς πεσόντας, ἐν σκότει τῶν πταισμάτων,  
Υἱοὺς ἐγεῖραι, τῶν κάτω νενευκότων,  
Ὁ φῶς κατοικῶν, καὶ φάτνην παρ' ἀξίαν.  
Νὺν εὐδοκήσας, εἰς βροτῶν σωτηρίαν.

### Κοντάκιον

#### Ἦχος γ' Αὐτόμελον

#### Ποίημα Ῥωμανοῦ τοῦ Μελωδοῦ

Ἡ Παρθένος σήμερον, τὸν ὑπερούσιον τίκτει, καὶ ἡ γῆ τὸ Σπήλαιον, τῷ ἀπροσίτῳ προσάγει. Ἄγγελοι μετὰ Ποιμένων δοξολογοῦσι. Μάγοι δὲ μετὰ ἀστέρους ὁδοιποροῦσι. δι' ἡμᾶς γὰρ ἐγεννήθη, Παιδίον νέον, ὁ πρὸ αἰῶνων Θεός.

### Ὁ Οἶκος

Τὴν Ἐδὲμ Βηθλεὲμ ἠνοιξε, δεῦτε ἴδωμεν, τὴν τρυφὴν ἐν κρυφῇ εὖρομεν, δεῦτε λάβωμεν, τὰ τοῦ Παραδείσου ἔνδον τοῦ Σπηλαίου. Ἐκεῖ ἐφάνη ῥίζα ἀπότιστος, βλαστάνουσα ἄφεςιν, ἐκεῖ εὐρέθη φρέαρ ἀνώρυκτον, οὗ πιεῖν Δαυὶδ πρὶν ἐπεθύμησεν, ἐκεῖ Παρθένος τεκοῦσα βρέφος, τὴν δίψαν ἔπαυσεν εὐθύς, τὴν τοῦ Ἀδάμ καὶ τοῦ Δαυὶδ, διὰ τοῦτο πρὸς τοῦτο ἐπειχθῶμεν, οὗ ἐτέχθη, Παιδίον νέον, ὁ πρὸ αἰῶνων Θεός.

### Σ υ ν α ξ ἄ ρ ι ο ν

Τὴ ΛΑ' τοῦ αὐτοῦ μηνός, Μνήμη τῆς Ὁσίας Μητρὸς ἡμῶν Μελάνης τῆς Ῥωμαίας.

#### Στίχοι

- Οὐχ ὑλικὴ σὲ χεῖρ Μελάνη καὶ μέλαν,
- Θεὸς δέ, κὰν τέθηκας, ἐν ζῶσι γράφει.
- Πρώτη ἐν τριακοστῇ ἀπῆρε βίοιο Μελάνη.

Τὴ αὐτὴ ἡμέρα, Μνήμη τοῦ Ἁγίου Μάρτυρος καὶ Πρεσβυτέρου Ζωτικοῦ τοῦ Ὁρφανοτρόφου.

#### Στίχοι

- Πῶλων συρόντων, Ζωτικὸς σκιρτῶν τρέχει,
- Ὡ βαλβίς ἢ γῆ, τέρμα δὲ δρόμου πόλος.

Τὴ αὐτὴ ἡμέρα, ὁ Ἅγιος Γελάσιος ἐν εἰρήνῃ τελειοῦται.

#### Στίχοι

- Ὁ Γελάσιος, ἄχρι καὶ τέλους βίου,
- Τὸν ἄξιον γέλωτος ἦν γελῶν βίον.

Τὴ αὐτὴ ἡμέρα, αἱ Ἅγιοι δέκα Παρθένοι, αἱ ἐν Νικομηδεῖα τοὺς ὀφθαλμοὺς διατρηθεῖσαι καὶ τὰς πλευρὰς ξεσθεῖσαι, τελειοῦνται.

#### Στίχοι

- Διπλοῦν τὸν ἄθλον, τρήσιν εἶτα καὶ ξέσιν,
- Χοροῦ γινώσκω διπλοπενταπαρθένου.

Τὴ αὐτὴ ἡμέρα, Ἡ ἁγία Μάρτυς Ὀλυμπιόδωρα πυρὶ τελειοῦται.

#### Στίχοι

- Ἀγῶνι πρὸς πῦρ τῆς Ὀλυμπιόδωρας,
- Ὑμνος τὸ δῶρον, οὐκ Ὀλυμπίων πίτυς.

Τὴ αὐτὴ ἡμέρα, Ὁ Ἅγιος Γάϊος ἐν εἰρήνῃ τελειοῦται.

#### Στίχοι

- Πολλοὺς ἀνέτλη Γάϊος Θεῖος πόνους,
- Καὶ νῦν τὰ λαμπρὰ τῶν πόνων ἔχει γέρα.

Οἱ Ἅγιοι Μάρτυρες Βούσιρις, Γαυδέντιος καὶ Νέμη ξίφει τελειοῦνται.

Ταῖς αὐτῶν ἀγίαις πρεσβείαις, ὁ Θεὸς ἐλέησον, καὶ σῶσον ἡμᾶς. Ἀμήν.

#### Ὦδη ζ' Ὁ Εἰρμὸς

«Οἱ Παῖδες εὐσεβεία συντραφέντες, δυσσεβοὺς προστάγματος καταφρονήσαντες, πυρὸς ἀπειλὴν οὐκ ἐκποτήθησαν, ἀλλ' ἐν μέσῳ τῆς φλογὸς ἐστῶτες ἔψαλλον, ὁ τῶν Πατέρων Θεός, εὐλογητὸς εἶ».

Ποιμένες ἀγραυλοῦντες, ἐκπλαγοὺς φωτοφανείας ἔτυχον, δόξα Κυρίου γὰρ αὐτοῦς, περιέλαμψε καὶ Ἄγγελος, Ἀνυμνήσατε βοῶν, ὅτι ἐτέχθη Χριστός, ὁ τῶν Πατέρων Θεός, εὐλογητὸς εἶ.

Ἐξαίφνης σὺν τῷ λόγῳ τοῦ Ἀγγέλου, οὐρανῶν στρατεύματα, Δόξα ἐκραύγαζον Θεῷ, ἐν ὑψίστοις, ἐπὶ γῆς εἰρήνη, ἐν ἀνθρώποις εὐδοκία, Χριστὸς ἔλαμψεν, ὁ τῶν Πατέρων Θεός, εὐλογητὸς εἶ.

Ῥῆμα τί τοῦτο, εἶπον οἱ Ποιμένες, διελθόντες ἴδωμεν τὸ γεγονός, θεῖον Χριστόν, Βηθλεέμ καταλαβόντες δέ, σὺν τῇ τεκούσῃ προσεκύνουν ἀναμέλλοντες, ὁ τῶν Πατέρων Θεός, εὐλογητὸς εἶ.

#### Ἰαμβικὸς Ὁ Εἰρμὸς

«Τῷ παντάνακτος ἐξεφάυλισαν πόθῳ,  
Ἄπλητα θυμαίνοντος ἠγκιστρωμένοι,  
Παῖδες τυράννου δύσθεον γλωσσαλγίαν,  
Οἷς εἶκαθε πῦρ ἄσπετον, τῷ Δεσπότη,  
Λέγουσιν, Εἰς αἰῶνας εὐλογητὸς εἶ».

Ὑπηρέτας μὲν ἐμμανῶς καταφλέγει,  
Σώζει δὲ παφλάζουσα ροιζηδὸν νέους,  
Ταῖς ἑπταμέτροις καύσεσι πυργουμένη,

Οὓς ἔστεφε φλόξ, ἄφθονον τοῦ Κυρίου,  
Νέμοντος, εὐσεβείας ἔνεκα, δρόσον.

Ἀρωγὲ Χριστέ, τὸν βροτοῖς ἐναντίον,  
Πρόβλημα τὴν σάρκωσιν ἀρρήτως ἔχων,  
Ἦσχυνας, ὄλβον τῆς Θεώσεως φέρων,  
Μορφούμενος νῦν, ἥς τινος δι' ἐλπίδα,  
Ἄνωθεν εἰς κευθμῶνας ἤλθομεν ζόφου.

Τὴν ἀγριωπὸν, ἀκρατῶς γαυρουμένην,  
Ἄσεμνα βακχεύουσαν ἐξοιστρομένου,  
Κόσμου καθεῖλες πανσθενῶς ἁμαρτίαν.  
Οὓς εἴλκυσε πρὶν, σήμερον τῶν ἀρκύων,  
Σώξεις δέ, σαρκωθεῖς ἐκὼν Εὐεργέτα.

### Ὦδὴ η' Ὁ Εἰρμὸς

«Θαύματος ὑπερφουῶς ἢ δροσοβόλος, ἐξεικόνισε κάμινος τύπον, οὗ γὰρ οὓς ἐδέξατο φλέγει νέους, ὡς οὐδὲ πῦρ τῆς θεότητος, Παρθένου ἦν ὑπέδυν νηδύν, διὸ ἀνυμνοῦντες ἀναμέλψωμεν. Εὐλογοίτω ἢ κτίσις πᾶσα τὸν Κύριον, καὶ ὑπερυψούτω, εἰς πάντας τοὺς αἰῶνας».

Ἐλκει Βαβυλῶνος ἢ θυγάτηρ παιδάς, δορυκτῆτους Δαυῖδ, ἐκ Σιών ἐν αὐτῇ, δωροφόρους πέμπει δέ,  
Μάγους παιδάς, τὴν τοῦ Δαυῖδ θεοδόχον θυγατέρα λιτανεύσοντα, διὸ ἀνυμνοῦντες ἀναμέλψωμεν.  
Εὐλογοίτω ἢ κτίσις πᾶσα τὸν Κύριον, καὶ ὑπερυψούτω, εἰς πάντας τοὺς αἰῶνας.

Ὅργανα παρέκλινε τὸ πένθος ὠδής, οὗ γὰρ ἤδον ἐν νόθοις οἱ παῖδες Σιών, Βαβυλῶνος λύει δέ, πλάνην  
πᾶσαν καὶ μουσικῶν, ἀρμονίαν Βηθλεὲμ ἐξανατείλας Χριστός, διὸ ἀνυμνοῦντες ναμέλψωμεν.  
Εὐλογοίτω ἢ κτίσις πᾶσα τὸν Κύριον, καὶ ὑπερυψούτω, εἰς πάντας τοὺς αἰῶνας.

Σκύλα Βαβυλῶν τῆς Βασιλίδος Σιών, καὶ δορυκτῆτον ὄλβον ἐδέξατο, θησαυροὺς Χριστός, ἐν Σιών δὲ  
ταύτης, καὶ Βασιλεῖς σὺν ἀστέρι ὀδηγῶ, ἀστροπολοῦντας ἔλκει, διὸ ἀνυμνοῦντες ἀναμέλψωμεν.  
Εὐλογοίτω ἢ κτίσις πᾶσα τὸν Κύριον, καὶ ὑπερυψούτω, εἰς πάντας τοὺς αἰῶνας.

### Ἰαμβικὸς Ὁ Εἰρμὸς

«Μήτηρ ἀφλέκτως εἰκονίζουσι Κόρης,  
Οἱ τῆς παλαιᾶς πυρπολούμενοι νέοι,  
Ἐπερφυῶς κύουσιν, ἐσφραγισμένην.  
Ἄμφω δὲ δρώσα, θαυματουργία μιά,  
Λαοὺς πρὸς ὕμνον ἐξανίστησι χάρις».

Λύμην φυγοῦσα τοῦ Θεοῦσθαι τὴ πλάνη,  
Ἄληκτον ὕμνεῖ τὸν κενούμενον Λόγον,  
Νεανικῶς ἅπασα σὺν τρόμῳ κτίσις,  
Ἄδοξον εὐχος δειματομένη φέρειν,  
Ῥευστὴ γεγῶσα, κὰν σοφῶς ἐκαρτέρει.

Ἦκεις πλανήτιν πρὸς νομὴν ἐπιστρέφω,  
Τὴν ἀνθοποιὸν ἐξ ἐρημαίων λόφων,  
Ἦ τῶν ἐθνῶν ἔγερσις, ἀνθρώπων φύσιν.  
Ῥώμην βιαίαν τοῦ βροτοκτόνου σβέσαι,  
Ἀνὴρ φανεῖς τε, καὶ Θεὸς προμηθεΐα.

### Ὦδὴ θ'

#### ΜΕΓΑΛΥΝΑΡΙΑ

Ψαλλόμενα ἐντὴ Ὦδὴ ταύτῃ Ἦχος α'



Μεγάλυνον ψυχὴ μου, τὴν τιμιωτέραν, καὶ ἐνδοξοτέραν τῶν ἄνω στρατευμάτων. (Δίς)  
Μεγάλυνον ψυχὴ μου, τὸν ἐκ τῆς Παρθένου, Θεὸν σαρκὶ τεχθέντα.  
Μεγάλυνον ψυχὴ μου, τὸν ἐν τῷ Σπηλαίῳ, τεχθέντα Βασιλέα.  
Μεγάλυνον ψυχὴ μου, τῶν ὑπὸ τῶν Μάγων, Θεὸν προσκυνηθέντα.  
Μεγάλυνον ψυχὴ μου, τὸν ὑπὸ Ἀστέρος, τοῖς Μάγοις μνηυθέντα.  
Μεγάλυνον ψυχὴ μου, τὴν ἀγνὴν Παρθένον, τὴν γεννησαμένην, Χριστὸν τὸν Βασιλέα.  
Μάγοι καὶ Ποιμένες, ἦλθον προσκυνῆσαι, Χριστὸν τὸν γεννηθέντα, ἐν Βηθλεὲμ τῇ πόλει.

### Ἔτερα εἰς τὸν Ἰαμβικὸν Κανόνα

Σήμερον ἡ Παρθένος, τίκει τὸν Δεσπότην, ἔνδον ἐν τῷ Σπηλαίῳ.  
Σήμερον ὁ Δεσπότης, τίκεται ὡς βρέφος, ὑπὸ Μητρὸς Παρθένου.  
Σήμερον οἱ Ποιμένες, βλέπουσι τὸν Σωτήρα, σπαργάνοις εἰλημένον, καὶ κείμενον ἐν Φάτνῃ.  
Σήμερον ὁ Δεσπότης, ῥάκει σπαργανοῦται, ὁ ἀναφῆς ὡς βρέφος.  
Σήμερον πᾶσα κτίσις, ἀγάλλεται καὶ χαίρει, ὅτι Χριστὸς ἐτέχθη, ἐκ τῆς Παρθένου Κόρης.  
Οὐράνιοι Δυνάμεις τεχθέντα τὸν Σωτήρα, Κύριον καὶ Δεσπότην, μνηύουσι τῷ κόσμῳ.

Δόξα...

Μεγάλυνον ψυχὴ μου, τῆς τρισυποστάτου, καὶ ἀδιαιρέτου, θεότητος τὸ κράτος.

Καὶ νῦν...

Μεγάλυνον ψυχὴ μου, τὴν λυτρωσαμένην, ἡμᾶς ἐκ τῆς κατάρας.

Ὁ Εἰρμὸς

«Μυστήριον ξένον, ὁρῶ καὶ παράδοξον! οὐρανὸν τὸ Σπήλαιον, θρόνον Χερουβικόν, τὴν Παρθένον. τὴν φάτνην χωρίον, ἐν ᾧ ἀνεκλίθη ὁ ἀχώρητος, Χριστὸς ὁ Θεός, ὃν ἀνυμνοῦντες μεγαλύνομεν».

Ἐξάισιον δρόμον, ὁρῶντες οἱ Μάγοι, ἀσυνήθους νέου ἀστέρος ἀρτιφαοῦς, οὐρανοῦ ὑπερλάμποντος, Χριστὸν Βασιλέα ἐτεκμήραντο, ἐν γῆ γεννηθέντα Βηθλεὲμ, εἰς σωτηρίαν ἡμῶν.

Νηγενὲς Μάγων λεγόντων, παιδίον Ἄναξ, οὗ ἀστὴρ ἐφάνη, ποῦ ἐστίν, εἰς γὰρ ἐκεῖνου προσκύνησιν ἦκομεν, μανεῖς ὁ Ἡρώδης ἐταράττετο, Χριστὸν ἀνελεῖν, ὁ θεομάχος φρουαττόμενος.

Ἦκρίβωσε χρόνον Ἡρώδης ἀστέρος, οὗ ταῖς ἡγεσίαις οἱ Μάγοι ἐν Βηθλεὲμ, προσκυνοῦσι Χριστῷ σὺν δώροις, ὑφ' οὗ πρὸς Πατρίδα ὁδηγούμενοι, δεινὸν παιδοκτόνον, ἐγκατέλιπον παιζόμενον.

### Ἰαμβικὸς Ὁ Εἰρμὸς

«Στέργειν μὲν ἡμᾶς, ὡς ἀκίνδυνον φόβῳ,  
Ῥάον σιωπῆν, τῷ πόθῳ δὲ Παρθένε,  
Ἵμνους ὑφαίνειν, συντόνως τεθηγμένους,  
Ἐργώδης ἐστίν, ἀλλὰ καὶ Μήτηρ σθένος,  
Ὅση πέφυκεν ἢ προαίρεσις δίδου».

Τύπους ἀφεγγεῖς καὶ σκιὰς παρηγμένας,  
Ὡ Μῆτερ ἀγνή, τοῦ Λόγου δεδορκότες,  
Νέου φανέντος, ἐκ πύλης κεκλεισμένης,  
Δοξούμενοί τε, τῆς ἀληθείας φάος,  
Ἐπαξίως σὴν εὐλογοῦμεν γαστέρα.

Πόθου τετευχῶς, καὶ Θεοῦ παρουσίας,  
Ὁ χριστοτερπῆς λαὸς ἠξιωμένος,  
Νῦν ποτινῖται τῆς παλιγγενεσίας.  
Ὡς ζωοποιῶ, τὴν χάριν δὲ Παρθένε,  
Νέμοις ἄχραντε, προσκυνῆσαι τὸ κλέος.

### Ἐξαποστειλᾶριον Αὐτόμελον

Ἐπεσκέψατο ἡμᾶς, ἐξ ὕψους ὁ Σωτὴρ ἡμῶν, ἀνατολὴ ἀνατολῶν, καὶ οἱ ἐν σκότει καὶ σκιά, εὔρομεν τὴν ἀλήθειαν, καὶ γὰρ ἐκ τῆς Παρθένου ἐτέχθη ὁ Κύριος. Ἐκ γ'

Εἰς τοὺς Αἶνους, ἰστώμεν Στίχους δ' καὶ ψάλλομεν Στιχηρά. Ἰδιόμελα.

Ἦχος δ'

Ἀνδρέου Ἱεροσολυμίτου

Εὐφραίνεσθε Δίκαιοι, οὐρανοὶ ἀγαλλιᾶσθε, σκιρτήσατε τὰ ὄρη, Χριστοῦ γεννηθέντος, Παρθένος καθέζεται, τὰ Χερουβὶμ μιμουμένη, βαστάζουσα ἐν κόλποις, Θεὸν Λόγον σαρκωθέντα. Ποιμένες τὸν τεχθέντα δοξάζουσι. Μάγοι τῷ Δεσπότη δῶρα προσφέρουσιν. Ἄγγελοι ἀνυμνοῦντες λέγουσιν, Ἀκατάληπτε Κύριε, δόξα σοί.

Ὁ αὐτὸς

Ὁ Πατὴρ εὐδόκησεν, ὁ Λόγος σὰρξ ἐγένετο, καὶ ἡ Παρθένος ἔτεκε, Θεὸν ἐνανθρωπήσαντα, Ἀστὴρ μηνύει. Μάγοι προσκυνοῦσι. Ποιμένες θαυμάζουσι, καὶ ἡ κτίσις ἀγάλλεται.

Ὁ αὐτὸς

Θεοτόκε Παρθένε, ἡ τεκοῦσα τὸν Σωτήρα, ἀνέτρεψας τὴν πρώτην κατάραν τῆς Εὔας, ὅτι Μήτηρ γέγονας, τῆς εὐδοκίας τοῦ Πατρὸς, βαστάζουσα ἐν κόλποις, Θεὸν Λόγον σαρκωθέντα, οὐ φέρει το μυστήριον ἔρουναν, πίστει μόνῃ τοῦτο πάντες δοξάζομεν, κράζοντες μετὰ σοῦ καὶ λέγοντες. Ἄνερμήνευτε Κύριε, Δόξα σοί.

Ὁ αὐτὸς

Δεῦτε ἀνυμνήσωμεν, τὴν Μητέρα τοῦ Σωτῆρος, τὴν μετὰ τόκον πάλιν ὀφθεισαν Παρθένον. Χαίροις Πόλις ἔμψυχε, τοῦ Βασιλέως καὶ Θεοῦ, ἐν ἧ Χριστὸς οἰκίσας, σωτηρίαν εἰργάσατο. Μετὰ τοῦ Γαβριὴλ ἀνυμνούμέν σε, μετὰ τῶν Ποιμένων δοξάζομεν κράζοντες, Θεοτόκε πρέσβευε, τῷ ἐκ σοῦ σαρκωθέντι, σωθῆναι ἡμᾶς.

Δόξα... Ἦχος πλ. β' Γερμανοῦ

Ὁ τε καιρὸς, τῆς ἐπὶ γῆς παρουσίας σου, πρώτη ἀπογραφὴ τῆ οἰκουμένη ἐγένετο, τότε ἔμελλες τῶν ἀνθρώπων ἀπογράφεσθαι τὰ ὀνόματα, τῶν πιστευόντων τῷ τόκῳ σου, διὰ τοῦτο τὸ τοιοῦτον δόγμα, ὑπὸ Καίσαρος ἐξεφωνήθη, τῆς γὰρ αἰωνίου σου βασιλείας, τὸ ἄναρχον ἐκαινουργήθη. Διὸ σοὶ προσφέρομεν καὶ ἡμεῖς, ὑπὲρ τὴν χρηματικὴν φορολογίαν, ὀρθοδόξου πλουτισμὸν θεολογίας, τῷ Θεῷ καὶ Σωτήρι τῶν ψυχῶν ἡμῶν.

Καὶ νύν... Ἦχος β' Ἰωάννου Μοναχοῦ

Σήμερον ὁ Χριστὸς, ἐν Βηθλεὲμ γεννᾶται ἐκ Παρθένου. Σήμερον ὁ ἄναρχος ἄρχεται, καὶ ὁ Λόγος σαρκοῦται. Αἱ δυνάμεις τῶν οὐρανῶν ἀγάλλονται, καὶ ἡ γῆ σὺν τοῖς ἀνθρώποις εὐφραίνεται, οἱ Μάγοι τὰ δῶρα προσφέρουσιν, οἱ Ποιμένες τὸ θαῦμα κηρύττουσιν, ἡμεῖς δὲ ἀκαταπαύστως βοῶμεν. Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκία.

Δοξολογία μεγάλη, καὶ Ἀπόλυσις

Εἰς τὴν Λειτουργίαν, Ἀντίφωνα

Ἀντίφωνον Α' Ἦχος β'

Στίχ. α'

Ἐξομολογήσομαί σοι Κύριε ἐν ὅλῃ καρδίᾳ μου, διηγῆσομαι πάντα τὰ θαυμάσιά σου.

Ταῖς πρεσβείαις τῆς Θεοτόκου...

Στίχ. β'

Ἐν βουλήῃ εὐθέων καὶ συναγωγῇ, μεγάλα τὰ ἔργα Κυρίου.

Ταῖς πρεσβείαις τῆς Θεοτόκου...

Στίχ. γ'

Ἐξέζητημένα εἰς πάντα τὰ θελήματα αὐτοῦ.

Ταῖς πρεσβείαις τῆς Θεοτόκου...

### Στίχ. δ'

Ἐξομολόγησις καὶ μεγαλοπρέπεια τὸ ἔργον αὐτοῦ, καὶ ἡ δικαιοσύνη αὐτοῦ μένει εἰς τὸν αἰῶνα τοῦ αἰῶνος.

Ταῖς πρεσβείαις τῆς Θεοτόκου...

Δόξα... Καὶ νῦν...

Ταῖς πρεσβείαις τῆς Θεοτόκου...

### Ἀντίφωνον Β' Ἦχος β'

#### Στίχ. α'

Μακάριος ἀνὴρ, ὁ φοβούμενος τὸν Κύριον, ἐν ταῖς ἐντολαῖς αὐτοῦ θελήσει σφόδρα.

Σῶσον ἡμᾶς Υἱὲ Θεοῦ, ὁ ἐκ Παρθένου τεχθεὶς, ψάλλοντάς σοί. Ἀλληλούϊα.

#### Στίχ. β'

Δυνατὸν ἐν τῇ γῆ ἔσται τὸ σπέρμα αὐτοῦ.

Σῶσον ἡμᾶς Υἱὲ Θεοῦ, ὁ ἐκ Παρθένου τεχθεὶς...

#### Στίχ. γ'

Δόξα καὶ πλοῦτος ἐν τῷ οἴκῳ αὐτοῦ, καὶ ἡ δικαιοσύνη αὐτοῦ μένει εἰς τὸν αἰῶνα τοῦ αἰῶνος.

Σῶσον ἡμᾶς Υἱὲ Θεοῦ, ὁ ἐκ Παρθένου τεχθεὶς...

#### Στίχ. δ'

Ἐξανέτειλεν ἐν σκότει φῶς τοῖς εὐθέσιν.

Σῶσον ἡμᾶς Υἱὲ Θεοῦ, ὁ ἐκ Παρθένου τεχθεὶς...

Δόξα... Καὶ νῦν...

Ὁ Μονογενὴς Υἱὸς καὶ Λόγος τοῦ Θεοῦ...

### Ἀντίφωνον Γ' Ἦχος δ'

#### Στίχ. α'

Εἶπεν ὁ Κύριος τῷ Κυρίῳ μου, Κάθου ἐκ δεξιῶν μου, ἕως ἂν θῶ τοὺς ἐχθρούς σου ὑποπόδιον τῶν ποδῶν σου.

#### Ἀπολυτίκιον Ἦχος δ'

Ἡ γέννησίς σου Χριστέ ὁ Θεὸς ἡμῶν, ἀνέτειλε τῷ κόσμῳ, τὸ φῶς τῆς γνώσεως, ἐν αὐτῇ γὰρ οἱ τοῖς ἄστροις λατρεύοντες, ὑπὸ ἀστέρος ἐδιδάσκοντο, σὲ προσκυνεῖν, τὸν Ἥλιον τῆς δικαιοσύνης, καὶ σὲ γινώσκειν ἐξ ὕψους ἀνατολήν, Κύριε δόξα σοί.

#### Στίχ. β'

Ῥάβδον δυνάμεως ἐξαποστελεῖ σοὶ Κύριος ἐκ Σιών.

Ἡ Γέννησίς σου Χριστέ ὁ Θεὸς ἡμῶν...

#### Στίχ. γ'

Μετὰ σοῦ ἡ ἀρχὴ ἐν ἡμέρα τῆς δυνάμεώς σου, ἐν ταῖς λαμπρότησι τῶν Ἁγίων σου.

Ἡ Γέννησίς σου Χριστέ ὁ Θεὸς ἡμῶν...

### Εἰσοδικὸν

Ἐκ γαστρὸς πρὸ Ἐωσφόρου ἐγέννησά σε, ὦμοσε Κύριος, καὶ οὐ μεταμεληθήσεται. Σὺ Ἱερεὺς εἰς τὸν αἰῶνα, κατὰ τὴν τάξιν Μελχισεδέκ.

Σῶσον ἡμᾶς Υἱὲ Θεοῦ, ὁ ἐκ Παρθένου τεχθεὶς, ψάλλοντάς σοί, Ἀλληλούϊα.

**Εἶτα γεγονωτέρα τῆ φωνῆ**

Ἡ γέννησίς σου Χριστέ ὁ Θεὸς ἡμῶν, ἀνέτειλε τῷ κόσμῳ, τὸ φῶς τὸ τῆς γνώσεως, ἐν αὐτῇ γὰρ οἱ τοῖς ἄστροις λατρεύοντες, ὑπὸ ἀστέρος ἐδιδάσκοντο, σὲ προσκυνεῖν, τὸν Ἥλιον τῆς δικαιοσύνης, καὶ σὲ γινώσκειν ἐξ ὕψους ἀνατολήν, Κύριε δόξα σοί.

**Καὶ τὸ Κοντάκιον Ἦχος γ'**

Ἡ Παρθένος σήμερον, τὸν ὑπερούσιον τίκτει, καὶ ἡ γῆ τὸ Σπήλαιον, τῷ ἀπροσίτῳ προσάγει. Ἄγγελοι μετὰ Ποιμένων δοξολογοῦσι. Μάγοι δὲ μετὰ ἀστέρος ὁδοιποροῦσι. δι' ἡμᾶς γὰρ ἐγεννήθη, Παιδίον νέον, ὁ πρὸ αἰῶνων Θεός.

**Ἀντὶ δὲ τοῦ Τρισαγίου**

Ὅσοι εἰς Χριστὸν ἐβαπτίσθητε...

**Κοινωνικὸν**

Λύτρωσιν ἀπέστειλε Κύριος τῷ λαῷ αὐτοῦ. Ἀλληλούϊα.